

## **Жаңа кислород станциясы орнатылады**

Қарақалпақстан Республикасы Жоқарғы Кеңесі Президиумының арнаулы қарары тийкарында Республикалық қыстаулы медициналық жәрдем илимий орайының Қарақалпақстан филиалына кислород станциясы орнатылады.

Елимизде денсаулықты сақлау системасында, әсиресе, кешиктирип болмайтуғын қыстаулы медициналық жәрдем көрсетиудің материаллық-техникалық базасын бекемлеу, маман кадрлар, дәри қураллары, медициналық әсбап-үскенелер, қәнигелестирилген автотранспорт хәм байланыс қураллары менен тәмийинлеу дәрежесин жақсылау мәселесине айрықша итибар қаратылмақта.

Өзбекстан Республикасы «Эзгу амал» жәмийетлик фонды тәрепинен 2020-жылдың декабрь айында Республикалық қыстаулы медициналық жәрдем илимий орайының Қарақалпақстан филиалына жәми баҳасы 55 162 АҚШ долларлық жаңадан кислород станциясы алып келинген еди. Усы кислород станциясын орнатуу ушын қосымша имарат қуруу хәм ески кислород бөлистириу имаратын реконструкциялау зәрүрлиги пайда болмақта.

Халыққа қыстаулы медициналық жәрдем көрсетиудің нәтийжелилигин еледе күшейтиу хәм сапасын жәнede жақсылау мақсетинде Қарақалпақстан Республикасы Жоқарғы Кеңесі Президиумының арнаулы қарары қабыл етилди. Қарарға мууапық Республикалық қыстаулы медициналық жәрдем илимий орайының Қарақалпақстан филиалына кислород станциясын орнатууға қурылыс хәм реконструкциялау жұмысларын әмелге асыруу ушын зәрүр болған 309 миллион сұмнан артық қаржы ажыратылмақта.

Қарақалпақстан Республикасы Жоқарғы Кеңесиниң баспасөз хызмети